

LANDSROYND

MARS 2011

Føroyskt, lesa og skilja tekst

6. FLOKKUR

FØROYSKT

45 minuttir



Navn:	Flokkur:
Skúli:	Lærari:

Svarini verða skrivað á uppgávuarkið. Byrjað verður við fyrstu uppgávu á síðu 2, og síðani verða uppgávurnar loystar í teirri raðfylgju, tær koma. Tú kanst skriva við blýanti.



Til næmingin

Les søgurnar og svara spurningunum

Vágur, t. 9. mars 2011

Eg eiti Maria og gangi í 6. flokki í Vágs skúla. Í mínum flokki eru 19 næmingar, 12 gentur og 7 dreingir. Flokslærarin hjá okkum eitur Halltóra. Hon hevur okkum í føroyskum og í enskum. Í síðstu viku segði hon fyrri okkum, at vit skulu á seturskúla seinni í hesum mánaðinum. Fyrst helt eg, at vit bara skuldu onkran stuttan túr, men so er ikki. Vit fara til Toftir og verða har í 4 dagar. Vit skulu búgva í ítróttahúsinum á Svangaskarði, men Halltóra legði dent á, at vit ikki bara skulu spæla bólt. Vit skulu eisini vitja ymisk støð, m.o. Fríðrikskirkjuna. Umframt Halltóra koma tveir lærarar við á seturskúlan, Hanus, sum hevur okkum í ítrótti og náttúru og tøkni og Linda, sum hevur okkum í støddfrøði og tónleiki, koma við. Mær dámar væl, at Linda kemur við okkum, tí hon dugir so væl at syngja og spæla gittara. Eg haldi, at tað er so hugnaligt, tá øll sita saman og syngja, og tað giti eg, at vit fara at gera um kvøldini. Fleiri í mínum flokki dáma sang og tónleik, og fleiri spæla eisini okkurt ljóðføri. Sjálv spæli eg klaver, og mær dámar eisini sera væl at syngja.

Set x við rætta svarið

Hvussu eitur flokslærarin hjá Mariu?	Hvørjum lærugreinum undirvísir Halltóra í 6.flokki?
Hanus _____	støddfrøði og føroyskum _____
Halltóra _____	enskum og náttúru og tøkni _____
Linda _____	enskum og føroyskum _____

Hvussu nógvir lærarar fara við á seturskúlan?	Hvat ljóðføri spælir Maria?
tveir _____	gittara _____
tríggir _____	trummur _____
fýra _____	klaver _____

Nær fer 6. flokkur í Vági á seturskúla?

í maí _____

í mars _____

í apríl _____

Hvar fer flokkurin á seturskúla?

til Strendur _____

til Runavíkar _____

til Toftir _____

Í sambandi við seturskúlan hefur flokkurin hjá mær arbeitt við ymiskum, sum hefur við seturskúlan at gera. Vit byrjaðu hetta arbeiðið mánadagin í hesi vikuni og skulu verða liðug fríggjadagin. Flokkurin arbeiðir í bólum við trimum og fyra næmingum í hvørjum. Í fyra bólum eru fyra næmingar, og í einum bólki eru tríggir. Eg eri saman við tveimum dreingjum og einari gentu. Tey eita Kári, Martin og Lea. Tað er Halltóra, sum hefur gjørt bólkarnar. Uppgávan hjá mínum bólki er at leggja eina døgurðætlan fyri dagarnar á Svangaskarði. Vit hava longu kannað nógvar uppskriftir. Skúlin eigur fleiri bókur við uppskriftum í, og vit hava so roynt at finna okkurt, sum vit vita smakkar væl og er lætt at gera, tí næmingarnir skulu skiftast um at gera døgurða. Vit skulu eisini gera ein innkeypslista til hvønn døgurðan, so vit vita, hvat og hvussu nóg, vit skulu keypa til alt ferðalagið, sum telur 22 fólk.

Set x við rætta svarið

Hvussu nógvir bólkar eru?

fýra _____

tríggir _____

fimm _____

Hvussu nógvir bólkar hava tríggjar næmingar?

tveir _____

ein _____

tríggir _____

Bólkurin hjá Mariu arbeiðir við:

sangi og tónleiki _____

døgurðamati _____

spølum _____

Bólkurin hjá Mariu skal eisini gera:

innkeypslista _____

ruddingarlista _____

vaskilista _____

Hvussu nógvir dreingir eru í bólkinum hjá Mariu?

ein _____

tríggir _____

tveir _____

Hvussu nógvir gentur eru í døgurðabólkinum?

fýra _____

tvær _____

ein _____

Vit hava valt, at ein døgurði skal vera ein grýturættur, tí øllum í flokkinum dámar grýturætt. Tað var bara sera trupult at velja eina ávísa uppskrift, tí har vóru so nógvir. Í gjár blivu vit tó samd um ein grýturætt. Vit ætla at gera eitt lítið hefti við okkara egnu seturskúlauppskriftum í, so vit fóru beinanvegin í gongd við at skriva uppskriftina á telduna.

Her er uppskriftin til grýturættin:

Uppskriftin er til 4 persónar.

- 2 leykir
- 1 grøn piparfrukt
- 15 gr. av margarini
- 500 gr. av malnum oksakjøti
- 2 tsk av papriku
- 1 tsk av salti
- 1 dl av vatni
- 2 ssk av tomatpure
- 1 dl av súrróma

Tá ið vit høvdu valt uppskriftina, var eftir hjá okkum at finna útav, hvussu nógv vit skuldu keypa av hvørjum. Halltóra segði, at vit ikki skulu hugsa um sovorðið sum salt, paprika og tomatpure, tí tað kunnu vit taka við okkum, og hon segði okkum eisini, at tað eru 2,5 dl í einum ílati av súrróma. Tað visti eg ikki. Vit settu okkum niður at gera ein innkeypslista til tær vørur, sum vit máttu keypa til grýturættin.

Set x við rætta svarið

Hvussu nógv malið kjøt má keypast?

1000 gr. _____

1800 gr. _____

2500 gr. _____

Hvussu nógvur leykur skal í grýturættin?

seks _____

tíggju _____

fýra _____

Hvussu nógvir dl eru í einum ílati við súrróma?

1 dl _____

2,5 dl _____

3 dl _____

Hvussu nógv íløg av súrróma skulu í grýturættin?

trý _____

tvey _____

fimm _____

Hvat av hesum trimum er á innkeypslistanum hjá bólkinum hjá Mariu:

salt _____

súrrómi _____

paprika _____

Hvat av hesum trimum hava tey við sær heimanifrá?

vatn _____

leyk _____

salt _____

Meðan okkara bólkur hevur arbeitt við døgurðarættum og innkeypslista, hava allir hinir bólkarnir eisini verið í gongd. Eg havi gingið eitt sindur runt og hugt, hvat hinir bólkarnir hava gjørt. Alt sær sera áhugavert út. Sólvá, Jóhanna og Óli hava lisið eitt sindur um Fríðrikskirkjuna, sum vit skulu vitja, meðan vit eru á seturskúla. Tey hava funnið upplýsingar á netinum. Tey hava skrivað um kirkjuna á teldu. Hetta hava tey sett upp á eitt stórt karton saman við nógvum vøkrum myndum. Eg havi hugt at myndunum og haldi kirkjuna vera sera vakra. Eg havi eisini lisið tekstin um kirkjuna.

Hetta skrivaðu Sólvá, Jóhanna og Óli um Fríðrikskirkjuna:

Fríðrikskirkjan

Fríðrikskirkjan er ein av nýggju kirkjunum í Føroyum. Hon er bygd í árunum 1992 – 94. Kirkjan varð vígd til nýtslu fyrsta sunnudag í advent, hin 27. november 1994. Umleið 1000 fólk vóru til vígsluna. Samlaði kostnaðurin av kirkjuni var tá umleið 16,1 mill. kr. Kirkjan rúmar 500 fólkum, 400 í skipinum og 100 á loftinum. Tó rúmar kirkjan fleiri fólkum til serlig tiltøk. Kirkjan verður ofta nýtt til konsertir og onnur tónleikatiltøk. Kjallarahæddin er liðugt útbygd við einum høvuðsrúmi, har um leið 250 fólk kunnu sita til borðs. Harumframt er góður og vælútgjørdur køkur, og tí verður kjallarahæddin nógv brúkt til størri tiltøk.

Kirkjan fekk navnið Fríðrikskirkjan eftir Fríðriki Petersen, ið var borin í heim í Saltnesi í 1853 og var próstur á Nesi frá 1900 – 1917. Fríðrikur sat bæði á lögtingi og var landsstýrismaður í mong ár. Umframt var hann eisini dugnaligt skald. Millum kendastu sálmarnar, hann yrkti, er “Gleðilig jól”, og hann hevur eisini umsett “Faðir vár” til føroyskt.

Set x við rætta svarið

Hesi hava skrivað um Fríðrikskirkjuna

Lea, Sólvá og Óli _____

Jóhanna, Sólvá og Óli _____

Óli, Maria og Sólvá _____

Tey hava funnið upplýsingar um kirkjuna

í bókum _____

í bløðum _____

á netinum _____

Nær varð Fríðrikskirkjan vígd?

í desember 1994 _____

í apríl 1994 _____

í november 1994 _____

Hvussu nógv fólk vóru til vígsluna?

uml. 500 fólk _____

uml. 1000 fólk _____

uml. 400 fólk _____

Nær er Fríðrikur Petersen føddur?

Hvussu nógv kostaði Fríðrikskirkjan?

í 1994 _____

16,1 mill. kr. _____

í 1853 _____

10,2 mill. kr. _____

í 1917 _____

14,7 mill. kr. _____

Tá eg hevði hugt eftir tí, sum Sólvá, Jóhanna og Óli høvdu gjørt um Fríðrikskirkjuna, fór eg at hyggja eftir tí, sum ferðabólkurin hevði funnið útav. Í tí bólkinum vóru Eir, Sirið, Lív og Heini. Tey skuldi m.a. gera eina ferðaskrá. Tey vistu frammanundan, at vit skulu fara við Smyrli mánadag kl. 11 av ferjuleguni á Krambatanga og av Havnini hóskvøld kl. 18.30. Ferðin við Smyrli tekur umleið tveir tímar, so Smyril er í Suðuroy kl. 20.30. Bussur verður leigaður úr Havn til Toftir og aftur. Bólkurin skuldi tí fyrst og fremst finna út av, nær vit skulu fara úr Vági, og nær vit verða aftur í Vági.

Set x við rætta svarið!

Hvørjum arbeiðir Lív saman við?

Hvar er ferjulegan?

Eir, Jóhanna og Heina _____

í Sumba _____

Óla, Heina og Sirið _____

á Krambatanga _____

Sirið, Heina og Eir _____

í Lopra _____

Nær fer 6. flokkur úr Vági fyri at náa við Smyrli kl. 11.

Nær verður flokkurin aftur í Vági?

kl 8.40 _____

kl. 21.00 _____

kl. 10.05 _____

kl. 21.15 _____

kl. 9.45 _____

kl. 21.30 _____

Her er ferðaætlanin fyri leið 700 (er tikin av www.ssl.fo)

X: gerandisdagur

6: leygardagur

7: sunnudagur

Tølini standa annars fyrri dagarnar, 1 fyrri mánadag, 2 fyrri týsdag o.s.fr

700 Sumba - Vágur - Tvøroyri

Dag	Sumba	Lopra	Vágur	Porkeri	Hov	Øravík	Ferjulegan	Tvøroyri
1	05:00 ^T	05:10 ^T	05:25	05:30 ^T	05:40 ^T	05:45 ^T	05:50	06:00
2345	06:00 ^T	06:10 ^T	06:25	06:30 ^T	06:40 ^T	06:45 ^T	06:50	07:00
X	07:00 ^T	07:05 ^T	07:15	07:25 ^T	07:30 ^T	07:35		07:45
X7 ^T	07:25	07:35	07:50	07:55	08:10 ^S		08:20	08:30
6	08:20 ^T	08:30 ^T	08:40	08:45 ^T	08:55 ^T		09:00	
13	09:45	09:55 ^T	10:05	10:10 ^T	10:20 ^T		10:30	
X	13:00 ^T	13:10 ^T	13:15	13:20 ^T	13:30 ^S	13:35	13:40 ^T	13:45
X			14:15	14:20	14:30			14:50
x	14:30 ^T	14:40 ^T	14:55	15:00 ^T	15:10 ^T		15:20	15:30
x			16:20	16:25 ^T	16:35 ^T			16:55
7	16:30 ^T	16:35 ^T	16:50	16:55 ^I	17:05 ^I	17:15 ^I	17:20	
X6	17:10 ^T	17:15 ^T	17:30	17:35 ^T	17:45 ^T	17:55 ^T	18:00	
2345			20:00				20:20	
7			21:30				21:50	
16			22:30				22:50	

700 Tvøroyri - Vágur - Sumba

Dag	Tvøroyri	Ferjulegan	Øravík	Hov	Porkeri	Vágur	Lopra	Sumba
x	07:15		07:25 ^T	07:30	07:40	07:50	08:05 ^T	08:15 ^T
X	07:45		08:05	08:10 ^S	08:30 ^T	08:35		
6	(08:50)	09:00	09:10 ^T	09:20 ^T	09:30 ^T	09:35	09:50 ^T	10:00 ^T
13	(10:20)	10:30	10:40 ^T	10:45 ^T	10:55 ^T	11:00	11:20 ^T	11:25 ^T
X	(11:10)	11:20	11:25 ^T	11:35 ^T	11:45 ^T	11:50	12:05 ^T	12:10 ^T
7		12:50	12:55 ^T	13:05 ^T	13:15 ^T	13:20	13:35 ^T	13:45 ^T
X	13:10			13:30 ^S	13:35 ^T	13:40	13:55 ^T	14:00 ^T
1234						14:15	14:25	14:30
x	14:50	15:00		15:10 ^S	15:15 ^T	15:20	15:35 ^T	15:40 ^T
x	16:05			16:20 ST	16:25 ^T	16:30	16:35 ^T	16:55 ^T
x	17:05		17:15 ^T	17:30 ^T	17:35 ^T	17:40	17:55 ^T	18:05 ^T
136	(17:50)	18:00	18:05 ^T	18:15 ^T	18:20 ^T	18:25	18:40 ^T	18:50 ^T
2345	(20:20)	20:30	20:35 ^T	20:45 ^T	20:55 ^T	21:00	21:15 ^T	21:25 ^T
7		21:50	21:55 ^T	22:05 ^T	22:15 ^T	22:20	22:35 ^T	22:45 ^T
16		22:50	22:55 ^I	23:05 ^I	23:15 ^I	23:20	23:35 ^I	23:40 ^I

■ Bert skúladagar. / Only schooldays.

^{T)} Bert eftir tilkalling á tel 23 95 50 / 23 95 50. Til morgunleiðirnar fyri kl. 21:00 kvøldið fyri.
Only by request on tel. 23 95 51 / 23 95 51. For morning trip at the latest before 9pm on the day before.

^{S)} Buss samband við Grønadal (Skúladepilin). Via Grønadal (High- and Health School)

Av tí at vit skulu búa á Svangaskarði, meðan vit eru á seturskúla, vildi ein bólkur ógvuliga fegin sleppa at arbeiða við landsliðsfótbólti. Tíbetur vóru fleiri í bólkinum sera áhugað í ítrótti, og onkur í bólkinum hevur eisini fleiri ferðir sæð landsdystir í fótbólti. Tóki er tann í bólkinum, sum hevur sæð flestar landsdystir av øllum næmingunum í flokkinum. Hann spælir sjálvur bæði fótbólt og hondbólt í Vági, og eg veit, at hann eisini er byrjaður at spæla flogbólt við TB. Eg skilji ikki, at tíðin røkkur til hjá honum. Umframt hann eru Sigríð, Durita og Malan í bólkinum, og tær íðka eisini allar ítrótt. Sigríð og Malan spæla hondbólt, og Durita spælir fótbólt. Tey fyra hava savnað upplýsingar um allar landsdystir, sum føroyska A-landsliðið hevur spælt á Svangaskarði. Tey hava skrivað øll úrslitini niður, allar málskjúttarnar, áskoðaratal og stigatalvurnar fyri kappingarnar. Eg undraðist yvir, at tey høvdu klárað at gjørt so nógv í so stutta tíð.

Sjálv havi eg ikki so stóran áhuga í ítrótti. Eg havi spælt fótbólt, tá eg var yngri, men tað var ikki rættiliga nakað fyri meg. Eg havi eisini svomið eitt sindur, men mær dámar ikki so væl kappingar, so nú svimji eg bara, tá eg havi hug til tað. Fleiri í mínari familju íðka ítrótt. Mamma mín hevur í nógv ár spælt hondbólt við besta kvinnuliðnum hjá VB, og báðar systrarnar og beiggi mín spæla fótbólt. Tað eru bara pápi mín og eg í húsinum hjá okkum, sum ikki leggja so nógv í ítrótt. Okkum báðum dámar nógv betur tónleikin.

Set x við rætta svarið

Hvønn ítrótt íðkar Tóki?

fótbólt, tennis og svimjing _____

flogbólt, fótbólt og hondbólt _____

borðtennis, svimjing og fótbólt _____

Hvørja ítróttgrein íðkar Malan?

fótbólt _____

hondbólt _____

flogbólt _____

Hvør í flokkinum hevur sæð flestar landsdystir? Hvussu eita genturnar í landsliðsbólkinum?

Maria _____

Sigrið, Eir og Lea _____

Óli _____

Lea, Drós og Durita _____

Tóki _____

Durita, Sigrið og Malan _____

Hvørjum liði hevur mamma Mariu spælt við?

Hvønn ítrótt hevur mamman íðkað?

Besta kvinnuliðnum hjá TB _____

fótbólt _____

Besta kvinnuliðnum hjá VB _____

hondbólt _____

Besta kvinnuliðnum hjá Royn _____

flogbólt _____

A síðu 12 er yvirlitið, sum landsliðsbólkurin hevur gjørt yvir EM-undankappingina fram ímóti EM 1996, sum Føroyar var við í. Her eru bara yvirlit yvir dystirnar, sum vórðu spældir á Svangaskarði. Útidystirnir í kappingini eru ikki við. Harafturat er endaliga støðan í bólkinum tikin við.

EM 1996: (Dystirnir í EM-undankappingini vórðu spældir í 1994 og 1995)

7. sept. 1994, Toftir, Føroyar

Føroyar – Grikkaland 1-5 (0-2)

0-1: Saravakos, 12.

0-2: Tsalouchidis, 17.

0-3: Alexandris, 55.

0-4: Alexandris, 61.

0-5: Tsalouchidis, 86.

1-5: Apostolakis sjálv má, 90+1.

Áskoðaratal: 3000

26. apríl 1995, Toftir, Føroyar

Føroyar – Finland 0-4 (0-0)

0-1: Hjelm, 55.

0-2: Paatelainen, 75.

0-3: Lindberg, 78.

0-4: Helin, 83

Áskoðaratal: 1338

25. mai 1995, Toftir, Føroyar

Føroyar – San Marino 3-0 (2-0)

1-0: Jens Kristian Hansen, 6.

2-0: Jens Erik Rasmussen, 9.

3-0: Julian Jonsson, 52.

Áskoðaratal: 3450

7. juni 1995, Toftir, Føroyar

Føroyar – Skotland 0-2 (0-2)

0-1: McKinlay, 25.

0-2: McGinlay, 29.

Áskoðaratal: 3881

6. sept. 1995, Toftir, Føroyar

Føroyar – Rusland 2-5 (1-1)

0-1: Mostovoi br., 9.

1-1: Henning Jarnskor, 12.

2-1: Todi Jónsson, 53.

2-2: Kiryakov, 61.

Áskoðaratal: 1792

2-3: Kolyvanov, 65.

2-4: Tsymbalar, 83

2-5: Shalimov, 85.

Endaliga støðan í bólkinum, sum Føroyar spældu í í EM-undankappingini 1996.

Stigatalva

Lið	D	V	J	T	Mál	Stig
Rusland	10	8	2	0	34-5	26
Skotland	10	7	2	1	19-3	23
Grikkaland	10	6	0	4	23-9	18
Finland	10	5	0	5	18-18	15
Føroyar	10	2	0	8	10-35	6
San Marino	10	0	0	10	2-36	0

D = dystir V = vunnir dystir J = javnleikir T = taptir dystir

Set x við rætta svarið

Hvat var úrslitið ímillum Føroyar og Grikkaland 7. september í 1994?

1 – 4 _____

3 – 1 _____

1 – 5 _____

Hvussu nógv vann Føroyar á San Marino 25. mai 1995?

1 – 0 _____

3 – 0 _____

2 – 0 _____

Hvør skeyt fyrsta málið í dystinum ímillum Føroyar og San Marino 25. mai 1995?

Julian Johnson _____

Jens Kristian Hansen _____

Torkil Nielsen _____

Hvør av dystunum hevði flest áskoðarar?

Føroyar – Grikkaland _____

Føroyar – Skotland _____

Føroyar – San Marino _____

Hvør dystur hevði lægst áskoðaratal?

Hvat lið fekk flest stig í EM undankappingini 1996?

Føroyar – Rusland _____

Føroyar _____

Føroyar – San Marino _____

Rusland _____

Føroyar – Finland _____

Skotland _____

Hvussu nógv stig fingtu Føroyar í EM undankappingini 1996?

Hvussu nógvur dystir vann føroyska A-landslíðið í hesi kapping?

4 _____

tveir _____

2 _____

ein _____

6 _____

ongan _____

Set S (satt) ella Ó (ósatt) á regluna

6. flokkur í Vági fer á seturskúla á Svangaskarði á Toftum? _____

20 fólk eru í ferðalagnum _____

Maria hevur ofta verið á Toftum _____

Tóka dámar sera væl fótbólt og hevur sæð nógvur landsdystir _____

Pápi Mariu dámar tónleik _____

Bólkurin hjá Mariu ger eitt hefti við seturskúlauppskriftum _____

Í EM-undankappingini 1996 spældi Føroyar 5 landsdystir á Svangaskarði _____

Føroyska landsliðið vann ein dyst á Svangaskarði í hesi undankapping _____

Til dystin Føroyar – Grikkaland vóru 2000 áskoðarar _____



Prent: Føroyaprent